

Azərbaycan hər bir təxribatı dəf etməyə hazırdır

**Yeni savaş olarsa, bu, Ermənistanın
tam iflası, havadarlarının isə
qəti məğlubiyyəti ilə nəticələnecek**


Fransa özünü BMT və beynəlxalq prinsiplərə sadıq sivil dövlət kimi yox, irticaçı ölkə kimi aparır və kolonizator simasını gizlətmir.

Amma əminliklə deyə bilərik ki, Qərbin iftiraları, Fransanın hərbi dəstəyi bölgədə qüvvələr balansını dəyişməyəcək, Fransa Azərbaycanın hansı hərbi imkanlara malik olduğunu hələ bilmir. 23 saata ermənilərin 30 il ərzində qurduğu istehkamları məhv etmiş Azərbaycana Fransa və Hindistanın Ermənistanı verdiyi texnikanı darmadağın etmək üçün bir neçə saat kifayətdir. Qafqazda ən güclü orduya malik ölkə olan Azərbaycan İkinci Qarabağ müharibəsindən

sonra da Silahlı Qüvvələrinin daha da modernləşməsi istiqamətində mühüm addımlar atır. Ordumuzun maddi-texniki bazası möhkəmlənir, istehsal edilən yerli və xaricdən alınan hərbi texnikalar, silahlar Silahlı Qüvvələrimizin gücünə güc qatır.

Tarixinin ən qüdrətli Azərbaycanı İkinci Qarabağ müharibəsi və antiterror tədbirlərində öz hərbi gücünü dünyaya nümayiş etdirərək Silahlı Qüvvələrinin potensialını, nəyə qadir olduğunu göstərdi. Bəşər tarixində ilk "smart müharibə" aparan dövlət kimi dünya hərbi salnaməsinə adını yazdıran Azərbaycan bu gün də Silahlı Qüvvələrini gücləndirir.





Azərbaycan hər bir təxribatı dəf etməyə hazırdır

Yeni savaşı olarsa, bu, Ermənistanın tam iflası, havadarlarının isə qəti məğlubiyyəti ilə nəticələncək

İkinci Qarabağ müharibəsindən sonra regionda yaranan yeni reallıqları, o cümlədən Ermənistanla Azərbaycan arasında sülh müqaviləsinin imzalanması üçün əldə olunan razılaşmanı həzm edə bilməyən Qərb bu dəfə başqa "taktika" seçib.

Azərbaycana qarşı apardıqları istənilən çirkin kampaniyanın uğursuzluğa düşər olduğunu gören dairələr indi də güclərini mətbuata yönləndiriblər. Son həftələrdə Qərb mediasında anti-Azərbaycan isterikasının genişlənməsi bunu deməyə əsas yaradır. Azərbaycanın guya yenidən Ermənistanla hücum edəcəyini iddia edən antiAzərbaycançı şəbəkə bu yalan iftirlərlə ictimai rəyi planlaşdırdıqları təxribatda hazırlayır. Qərb mediasında tirajlanan bu cür iddiaların əsas məqsədi isə bu məsələdə informasiya fonunu yaratmaqdır.

Görünən odur ki, İkinci Qarabağ müharibəsindən sonra Cənubi Qafqazda təhlükəsizliyin bərqərar olması üçün Azərbaycanla Ermənistan arasında sülh müqaviləsinin imzalanması istiqamətində "vasitəçilik" missiyasını üzərinə götürmək istəyən Qərb dairələri, əslində, məkrli planlar hazırlayırmışlar. Bu planlar indi Qərbin "ədalət maskası"nı yırtaraq arxasındakı əsl simanı və məqsədi nümayiş etdirir.

"Xristian klubları"nın yeni səlib yürüşü

Ümumiyyətlə, istər işğal dövründə, istərsə də müharibədən sonrakı zamanlarda, həmçinin günü bu gün də Fransa açıq-aşkar Ermənistanla havadarlığını gizlətməyib və hazırda da bu prosesi davam etdirir. Rəsmi Parisin Ermənistanın silahlandırılması, Nikol Paşinyanın Fransaya səfəri zamanı prezident Emmanuel Makronla keçirdiyi görüşdən sonra hər iki şəxsin səsləndirdiyi iddialar bunu təsdiqləyən reallıqdır.

Qərb mediasında tirajlanan iddialardan görünür ki, Fransa tək deyil. Bəzi dairələr, adını beynəlxalq təşkilat qoyan "xristian klubları" artıq Azərbaycana qarşı səlib yürüşünə başlayıblar.

Azərbaycana qarşı həyata keçirdikləri çirkin oyunlara əsaslanıb deyə bilirik ki, Cənubi Qafqazda sülhün təminatı bəzi Qərb dövlətlərinin "maraqlarına" zidd imiş. Bu xüsusda Fransanın timsalında bəzi Qərb dövlətlərinin sərgilədikləri mövqe onu göstərir ki, bu qüvvələr Cənubi Qafqazda sülhün bərqərar olmasında maraqlı deyillər.

Ermənistanla Azərbaycan arasında sülh müqaviləsinin imzalanmaması üçün hər cür oyunlara əl atan Qərb, xüsusən də Fransa regionu yenidən "qan çanağına" çevirmək xülyəsindədir.

Məğlub Ermənistanla gəlincə isə, bu ölkə müstəqillik qazandığı gündən müstəqil siyasət yürütməyib və xarici himayəçilər üçün "forpost" olmağa üstünlük verib. Bu gün Fransanın Ermənistanla yeni hərbi missiya yaratması Parisin açıq şəkildə Ermənistanı yeni müharibəyə hazırlamasından xəbər verir.

Yeni savaşı Azərbaycanın nəyinə lazımdır?!

Qərb mediasının sifarişlər əsasında tirajladığı iftira dolu məlumatlarda, yazılarda

ana xətt bundan ibarətdir ki, Azərbaycan konkret olaraq guya yeni savaşa hazırlaşır. Guya iki ölkə arasında sülh sazişinin bağlanmamasında günahkar Azərbaycandır.

Sual yaranır, axı yeni savaşı Azərbaycanın nəyinə lazımdır?! Ərazi bütövlüyünü, suverenliyini tam təmin edən bir ölkə nədən sülh yox, yeni müharibə istəsin?!

Azərbaycan 30 il dünyaya car çəkib sülh istədi. Amma bu gün Azərbaycanı sülhün əldə edilməməsində "səbəbkar" adlandıran, yeni müharibəyə hazırlaşdığını iddia edən Qərb, işğal dövründə Ermənistanla qarşı bir sanksiya belə qəbul etmədi. Sözdə Azərbaycanın suverenliyini tanıdıqlarını bəyan edən beynəlxalq təşkilatlar da eyni yolu getdilər. BMT Təhlükəsizlik Şurasının hansısa dövlətlə bağlı qəbul etdiyi qətnaməsinin icrası 24 saat ərzində reallaşdırıldığı halda, Azərbaycanın xeyrinə imzalanmış 4 qətnamə illərlə arxivlərdə qaldı. Hətta yeri düşəndə Azərbaycanın Ermənistanla hədə-qorxu, təhdid dili ilə danışdığını iddia edərək ikili standartlar tətbiq etdilər, qara yaxdılar, ədalətsizliyə əl atdılar. Amma Azərbaycan bunların hamısına sinə gərdi, layiqli cavab verdi və sonunda güc yolu ilə ərazi bütövlüyünü bərpa etdi.

Qalib Komandan kimi İlham Əliyev İkinci Qarabağ müharibəsindən sonra region dövlətlərini yeni formatlı birgə əməkdaşlığa çağırdı və bu, bölgədə təhlükəsizliyin təminatını şərtləndirəcək yeganə yol idi. Çünki Ermənistanla sülh müqaviləsi bağlanacağı halda yaranacaq yeni əməkdaşlıq platformalarının regionun inkişafına müsbət impuls verəcəyi qaçılmazdır. Yeni Azərbaycan savaşı deyil, sülh tərəfdarıdır. Azərbaycan öz torpaqlarını iğaldan azad edib və bu gün dünya da görür ki, 30 il ermənilərin viran qoyduqları ərazilərdə Azərbaycan yalnız öz iqtisadi qüdrəti hesabına möhtəşəm layihələr gerçəkləşdirir. İllərlə yurd həsrətində olan vətəndaşlarının dogma el-obasına Böyük qayıdışını təmin edir. Əgər Azərbaycan müharibə istəsəydi, vətəndaşını yenidən savaşa, odun-alovun içərisinə atardımı? Əlbəttə ki, yox.

İlham Əliyevin Xocalıdan verdiyi mesajlar bəzi dairələrə dərs olmalıdır

Lakin bu gün dünya görür ki, başda Fransa olmaqla Qərb dairələri konkret olaraq bölgəni yeni savaşı meydanına çevirmək üçün əlindən gələni etməkdədir. Bunu faktlarla sübut etmək olar. Gəlin diqqət edək:

Məğlub Ermənistan ordusu yenidən silahlandırılır;

Hindistanda Fransa lisenziyası ilə istehsal olunan silahlar Hayastana daşınır;

Fransız hərbiçiləri Ermənistanın piyada və dağatıcı bölmələrinə təlimlər keçir;

Azərbaycanla sərhəddə kəşfiyyat məlumatlarının toplanması üçün Aİ "missiyası" yrləşdirilir;

Fransa ordusunun generalı sərhədə gəlib müşahidələr aparır;

Azərbaycan Ordusunun Zəngilan istiqamətindəki mövqeləri atəşə tutulur;

Şərti sərhəddə atəşkəs davamlı pozulur, hərbiçimiz yaranılır;

Naxçıvan istiqamətində təxribatlara əl atılır;

Qərb mediasında Azərbaycanı yeni savaşa hazırlamaqda günahlandıran sifarişli yazılar dərc etdirilir.

Bütün bunlar real faktlardır. Qərb, xüsusən də Fransa regionda sülhün olmasını istəmir, vəziyyət qəsdən gərginləşdirilir və Ermənistanı faktiki olaraq Ukrayna kimi qurban vermək bahasına Cənubi Qafqazda münaqişə ocağının saxlanmasına çalışırlar.

Burada başqa məqsədlər də güdülür. İlk növbədə Nikol Paşinyanın qərbyönlü siyasətə keçid etməsi onu göstərir ki, artıq bu ölkə hər zaman vassal olduğu Rusiyadan üz döndərir. Elə KTMT-də fəaliyyətinin "dondurulması" barədə qərarın verilməsi də bu ssenarinin tərkib hissəsidir. Burada başqa bir məqsəd isə Ermənistanla Rusiya hərbi bazasını Fransa bazası ilə əvəz etməkdir.

Göründüyü kimi, Fransa özünü BMT və beynəlxalq prinsiplərə sadıq sivil dövlət kimi yox, irticaçı ölkə kimi aparır və kolonizator simasını gizlətmir.

Amma əminliklə deyə bilirik ki, Qərbin iftirləri, Fransanın hərbi dəstəyi bölgədə qüvvələr balansını dəyişməyəcək, Fransa Azərbaycanın hansı hərbi imkanlara malik olduğunu hələ bilmir. 23 saata ermənilərin 30 il ərzində qurduğu istehkamları məhv etmiş Azərbaycana Fransa və Hindistanın Ermənistanla verdiyi texnikanı darmadağın etmək üçün bir neçə saat kifayətdir. Qafqazda ən güclü orduya malik ölkə olan Azərbaycan İkinci Qarabağ müharibəsindən sonra da Silahlı Qüvvələrinin daha da modernləşməsi istiqamətində mühüm addımlar atır. Ordumuzun maddi-texniki bazası möhkəmlənir, istehsal edilən yerli və xaricdən alınan hərbi texnikalar, silahlar Silahlı Qüvvələrimizin gücünə güc qatır.

Tarixinin ən qüdrətli Azərbaycanı İkinci Qarabağ müharibəsi və antiterror tədbirlərində öz hərbi gücünü dünyaya nümayiş etdirərək Silahlı Qüvvələrinin potensialını, nəyə qadir olduğunu göstərdi. Bəşər tarixində ilk "smart müharibə" aparan dövlət kimi dünya hərbi salnaməsinə adını yazdıran Azərbaycan bu gün də Silahlı Qüvvələrini gücləndirir.

Qalib Ali Baş Komandan İlham Əliyevin isə hər bir çıxışı mühüm çağırışlarla, Ermənistanla və ona havadarlıq edən dövlətlərə ciddi mesajlarla zəngin olur. Fevralın 26-da Qalib Sərkərdənin Xocalıdan verdiyi mesajlar yəqin ki, Ermənistanla və onun havadarlarına, Qərbə dərs olmalıdır: "Yeni yiyə axtarışında olan, onun-bunun qucağına sığınan Ermənistan bilməlidir ki, yeganə yol Azərbaycanın bütün şərtlərini qəbul etmək və Azərbaycana qarşı ərazi iddialarından əl çəkməkdir".

İlham Əliyev bu fikirləri ilə bir daha dünyaya çatdırdı ki, yeni müharibəyə Azərbaycan yox, Ermənistan hazırlaşır. Əgər bu baş verərsə, yenə də əzilən tərəf Ermənistan olacaq və bu ölkə onilliklərlə özünə gəlməyəcək.

Prezident qətiyyətli fikirləri ilə həm də Azərbaycana iftira atan Qərbə mesaj verdi ki, bu gün Azərbaycanla təhdid dili ilə danışmaq qəbul edilməzdir və hər hansı qeyri-dost hərəkət müsbət nəticələnməməklə yanaşı, adekvat şəkildə cavablandırılacaq.

Rəşad BAXŞƏLİYEV,
"Azərbaycan"